

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 74)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 74)

bhagavato madhurāpurīpraveśa rajakanigraha  
vāyakamālākarakubjānugraha dhanurbhaṅgādi  
varṇanam ca

samprāpto mathurāṃ dinārdhavigame  
tatrāntarasmin vasa-  
nnārāme vihitāśanaḥ sakhijanai-  
ryātaḥ purīmīkṣitum |  
prāpo rājapathaṃ ciraśrutidhṛta-  
vyālokakautūhala-  
strīpumsodyadagaṇyapuṇyanigalai-  
rākṛṣyamāṇo nu kim || 1 ||

tvatpādadyutivat sarāgasubhagā-  
stvanmūrtivadyoṣitaḥ  
samprāptā vilasatpayodhararuco  
lolā bhavaddr̥ṣṭivat |  
hāriṇyastvadurassthalīvadayi te  
mandasmitapraudhiva-  
nnairmalyollasitāḥ kacaugha ruciva-  
drājatkalāpāśritāḥ || 2 ||

tāsāmākalayannapāṅgavalanai-  
rmodaṃ praharṣādbhuta-  
vyāloleṣu janeṣu tatra rajakaṃ  
kañcit paṭīṃ prārthayan |

kaste dāsyati rājakīyavasanaṃ  
 yāhīti tenoditaḥ  
 sadyastasya kareṇa śīrṣamahṛthāḥ  
 so'pyāpa puṇyāṃ gatim ॥ 3 ॥

bhūyo vāyakamekamāyatamatim  
 toṣeṇa veṣocitaṃ  
 dāśvāṃsaṃ svapadaṃ ninetha sukṛtaṃ  
 ko veda jīvatmanām |  
 mālābhiḥ stabakaiḥ stavairapi puna-  
 rmālākṛtā mānito  
 bhaktim tena vṛtāṃ dideśitha parāṃ  
 lakṣmīm ca lakṣmīpate ॥ 4 ॥

kubjāmbjavilocanāṃ pathi puna-  
 rdrṣṭvā'ṅgarāge tayā  
 datte sādhu kilāṅgarāgamadadā-  
 stasyā mahāntaṃ hṛdi |  
 cittasthāmrjutāmatha prathayitum  
 gātre'pi tasyāḥ sphuṭaṃ  
 grhṇan mañju kareṇa tāmudanaya-  
 stāvajjagatsundarīm ॥ 5 ॥

tāvanniścitavaibhavāstava vibho  
 nātyantapāpā janā  
 yatkīñciddadate sma śaktyanugūṇaṃ  
 tāmbūlamālyādikam |  
 grhṇānaḥ kusumādi kiñcana tadā  
 mārge nibaddhāñjalir-  
 nātiṣṭhaṃ bata hā yato'dya vipulā-  
 mārtim vrajāmi prabho ॥ 6 ॥

eṣyāmīti vimuktayā'pi bhagava-  
 nnālepadātryā tayā  
 dūrāt kātarayā nirīkṣitagati-  
 stvaṃ prāviśo gopuram |  
 āghoṣānumitatvadāgamamahā-  
 harṣollaladdevakī-  
 vakṣojapragalatpayorasamiṣā-  
 ttvatkīrtirantargatā || 7 ||

āviṣṭo nagarīm mahotsavavatīm  
 kodaṇḍaśālām vrajan  
 mādhyeṇa nu tejasā nu puruṣai-  
 rdūreṇa dattāntaraḥ |  
 sragbhirbhūṣitamarcitaṃ varadhanu-  
 rmā meti vādāt puraḥ  
 prāgrhṇāḥ samaropayaḥ kila samā-  
 krākṣīrabhāṅkṣīrapī || 8 ||

śvaḥ kaṃsakṣapaṇotsavasya purataḥ  
 prārambhatūryopama-  
 ścāpadhvaṃsamahādhvanistava vibho  
 devānaromāñcayat |  
 kaṃsasyāpi ca vepathustaduditaḥ  
 kodaṇḍakhaṇḍadvayī-  
 caṇḍābhyāhatarakṣipūruṣaravai-  
 rutkūlito'bhūt tvayā || 9 ||

śiṣṭairduṣṭajanaīśca drṣṭamahimā  
 prītyā ca bhītyā tataḥ  
 sampāśyan purasampadam pravīcaran  
 sāyaṃ gato vāṭikām |

śrīdāmnā saha rādhikāvīrahajaṃ  
kheadaṃ vadan prasvapa-  
nnānandannavatārakāryaghaṭanā-  
dvāteśa saṃrakṣa mām || 10 ||

\*\*\*\*\*